

**ኣብ ግዜ መግዛእቲ ዝተሰዱን ብሰንኪ ወራር ወያነ ኣብ ሱዳን
ዝጸንሑን 1465 ዜጋታት ናብ ሃገሮም ተመሊሶም።**

-----0-----

ኣብ ግዜ መግዛእቲ ዝተሰዱን ብሰንኪ ወራር ወያነ ኣብ ሱዳን ዝጸንሑን 1465
ዜጋታት ትማሊ 3 ኣምሊ ናብ ሃገሮም ተመሊሶም።

እዞም ካብ መዓስከራት ላፋ፣ ጉልሳን ወዲ ሸሪፊይን ብድሌቶም ናብ ሃገሮም
ዝተመልሱ ኤርትራውያን ሰደተኛታት መብዛሕትኦም ኣዴታትን ህጻናትን ኮይኖም፣
ንመትከል እግሪ ዝኸውን ገንዘባውን
ዓይነታውን ሓገዛት ምስተዋህቦም ነናብ ዝመረጽዎ ዓድታት ከም ዝፋነዉ ቤት ጽሕፈት
ኮሚሽን ረዲኤትን ሰደተኛታትን ኤርትራ ኣቢሩ። ገለ ካብቶም ተመለሱቲ ንልዕሊ
20 ዓመት ኣብ ሱዳን ዝተቐመጡ እዮም።

ምምላስ ኤርትራውያን ሰደተኛታት ካብ ሱዳን ብ12 ግንቦት ካብ ዝጅምር
ንድሓር ኣብ ውሽጢ ሓደ ወርሕን ሰሙንን 20,306(ዕስራ ሸሕን ሰለስተ ሚእቲን
ሸዱሽተን) ኤርትራውያን ተመሊሶም ኣለዉ።እቶም ኣቐዲሞም ዝተመልሱ ፣ ድሮ ኣብ
ዝኣተዉዎ ዓድታት ናይ መንበሪ መሬት ክዕደሉ ከለዉ፣ ንሕርሻ ዝኸውን መሬት
እውን ኣብ ሓድሓደ ቦታታት ክዕደል ጀሚሩ ኣሎ።

*****ኢ.ዜ.ኤ*****